

वसंतराव नाईक राज्य कृषि विस्तार व्यवस्थापन
प्रशिक्षण संस्था, नागपूर व तिच्या सात संलग्न
विभागीय कृषि विस्तार प्रशिक्षण संस्थाकरिता
अनुदान मंजूर करणेबाबत.

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक :- वनास ६२१०/ प्र.क्र. १०८/३-ए
मंत्रालय विस्तार, मुंबई ४०० ०३२.
दिनांक :- ३१ मार्च, २०१०

संदर्भ:- शासन निर्णय कृषि व पदुम विभाग क्रमांक : वनास १०००/ प्र.क्र. ८९/१९-ए
दिनांक :- १७ जुलै, २००१

प्रस्तावना:-

राज्यातील कृषि विकास घटकाचे महत्त्व लक्षात घेऊन कृषि आणि कृषिशी निगडित विषयाबाबत अद्ययावत प्रशिक्षण देण्याच्या दृष्टीने नागपूर येथे वसंतराव नाईक राज्य कृषि विस्तार व्यवस्थापन प्रशिक्षण संस्था, ही संस्था शिखर प्रशिक्षण संस्था म्हणून घोषित करण्यात आली आणि राज्यातील नागपूर, दौंड, औरंगाबाद, अमरावती, नाशिक, कोल्हापूर व खोपोली येथील सात प्रशिक्षण संस्था या शिखर प्रशिक्षण संस्थेच्या सहकारी व संलग्न संस्था म्हणून घोषित करण्यात आल्या आहेत. दि. १७ जुलै, २००१ च्या शासन निर्णयानुसार नागपूर येथील शिखर प्रशिक्षण संस्था आणि तिच्या विभागीय सात संलग्न संस्था स्वायत्त संस्था म्हणून घोषित करण्यात आल्या.

शासन निर्णय:-

वनामती, नागपूर ही शिखर प्रशिक्षण संस्था एक अग्रणी आणि नामांकित प्रशिक्षण संस्था म्हणून तातडीने विकसित करून यशदा पुणे तथा मॅनेज, हैद्राबाद या अग्रगण्य संस्थांच्या धर्तीवर कार्यान्वित होण्यासाठी पायाभूत सोई सुविधा उपलब्ध करून देण्यात येत आहेत. शिखर प्रशिक्षण संस्था आणि तीच्या सात संलग्न विभागीय संस्थाकरिता संदर्भाधीन दि. १७ जुलै, २००१ च्या शासन निर्णयात दिलेल्या मान्यतेनुसार इमारतीचे बांधकाम, वाचनालय, वसतीगृह, अधिकारी/ कर्मचारी निवासस्थाने व इतर अनुषंगिक बांधकामे, साधनसामुग्री इत्यादी करिता राज्य/ केंद्र शासनाच्या अनुदानातून निधी उपलब्ध करून देणे गरजेचे आहे.

२. त्यानुसार सन २००९-१० मध्ये अर्थसंकल्पित केलेले रु. १६०.०० लक्ष (रुपये एक कोटी साठ लक्ष मात्र) चे अनुदान औरंगाबाद येथील महिलांच्या वसतीगृहाच्या विस्तारित इमारतीच्या बांधकामासाठी सहाय्यक अनुदान म्हणून मंजूर करण्यास शासनाची प्रशासकीय व वित्तीय मान्यता देण्यात येत आहे. तथापि कामाच्या आराखड्यांना शासनाची मान्यता घेऊन नंतरच काम सुरू करण्याबाबत दक्षता घ्यावी.

३. मंजूर केलेला रु. १६०.०० लक्ष (रुपये एक कोटी साठ लक्ष मात्र) निधी खर्च करण्यास संचालक विस्तार व प्रशिक्षण कृषि आयुक्तालय, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत आहे. संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे यांनी मंजूर केलेला निधी वसंतराव नाईक राज्य कृषि विस्तार व्यवस्थापन प्रशिक्षण संस्था, (वनामती) नागपूर यांचेकडे हस्तांतरित करण्याची व

त्याबाबतची मार्गदर्शक सुचना देण्याची कार्यवाही करावी. तसेच सदरहू प्रस्ताव नजिकच्या नियामक मंडळाच्या बैठकीत मान्य करून घेण्याची दक्षता घ्यावी. मंजूरी दिलेली रु. १६०.०० लक्ष (रुपये एक कोटी साठ लक्ष मात्र) निधी खालील लेखा शीर्षाखाली खर्ची टाकण्यात यावा व सन २००९-१० च्या मंजूर अनुदानातून भागविण्यात यावा.

मागणी क्रमांक डी-३

२४०१ पीक संवर्धन, १०९विस्तार प्रशिक्षण

पंचवार्षिक योजनांतर्गत योजना - राज्य योजनांतर्गत योजना

(०१) (४७) वसंतराव नाईक राज्य कृषि विस्तार व्यवस्थापन प्रशिक्षण संस्था

३१ - सहाय्यक अनुदान (२४०१ २६४९)

४. वसंतराव नाईक राज्य कृषि विस्तार व्यवस्थापन प्रशिक्षण संस्था, नागपूर आणि तीच्या सलग्न कृषि विस्तार प्रशिक्षण संस्थांची बांधकामे, अनुषंगीक बाबी इत्यादींकरिता शासनाची ध्येय धोरणे प्रचलित नियम व अटी यांचे पालन करून विहित पद्धतीने निधी खर्च करण्याची कार्यवाही करण्यात यावी. सदरहू निधीचे वाटप वित्त विभागाने विकसित केलेल्या संगणकिय अर्थसंकल्प वितरण प्रणाली द्वारे मासिक निधी विवरण पत्राच्या मर्यादेत करण्यात यावेत. सदर निधी खर्च करतांना तो मासिक कॅशफ्लोच्या मर्यादेत राहिल मर्यादेत राहिल याची जबाबदारी संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे, यांची राहिल.

५. हे आदेश वित्त विभागाच्या अनौपचारिक संदभ क्र. ९७/१०/ व्यय-१, दिनांक ३१ मार्च, २०१० अन्वये दिलेल्या मान्यतेनुसार प्रधान सचिव (कृषि) यांच्या मान्यतेने निर्गमित करण्यात येत आहेत.

६. सदरचा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्यांचा संगणक सांकेतांक क्रमांक :२०१००४०६१३५९५५००१ असा आहे.

महाराष्ट्राचे राज्यपाल यांच्या आदेशानुसार व नावाने,

[वीणा राजत]

कार्यासन अधिकारी, महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

प्रति,

कृषी आयुक्त, महाराष्ट्र राज्य, पुणे,
संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे (१० जादा प्रतींसह)
संचालक, वसंतराव नाईक राज्य कृषि विस्तार व्यवस्थापन प्रशिक्षण संस्था, नागपूर
व्यवस्थापक संचालक, महाराष्ट्र राज्य बियाणे महामंडळ, अकोला,
व्यवस्थापक संचालक, महाराष्ट्र राज्य कृषि उद्योग विकास महामंडळ, मुंबई,
सर्व संचालक /सर्व सहसंचालक, कृषि आयुक्तालय, महाराष्ट्र राज्य, पुणे,
प्राचार्य, प्रादेशिक कृषि विस्तार व्यवस्थापन प्रशिक्षण संस्था, औरंगाबाद,
सर्व विभागीय कृषी सहसंचालक,

कृषि सहसंचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे,
सर्व जिल्हा अधिक्षक कृषी अधिकारी,
महालेखापाल, महाराष्ट्र-१, (लेखा व अनुज्ञेयता /लेखा परीक्षा), मुंबई,
महालेखापाल, महाराष्ट्र-२, (लेखा व अनुज्ञेयता /लेखा परीक्षा), नागपूर,
सहसंचालक, लेखा व कोषागारे (संगणक कक्ष), नवीन प्रशासन भवन, मुंबई,
सर्व जिल्हा कोषागार अधिकारी,
वित्त विभाग (व्यय-१ / अर्थसंकल्प-१३), मंत्रालय, मुंबई-३२
नियोजन विभाग, मंत्रालय, मुंबई-३२
मा.मंत्री (कृषि) यांचे खाजगी सचिव,
मा.राज्यमंत्री (कृषि) यांचे खाजगी सचिव,
अवर सचिव, कार्यासन २-अ, कृषी व पदुम विभाग, मंत्रालय, मुंबई-३२
निवड नस्ती (कार्यासन ३-ए)